

REGIONAL NEWS UNIT, AIR CUTTACK

Evening Bulletin (6.45PM)

15 February - 2026

ମୁଖ୍ୟ ସମ୍ବାଦ

- ନୂଆଦିଲ୍ଲୀରେ ଆସନ୍ତାକାଲି ଭାରତ କୃତ୍ରିମ ବୁଦ୍ଧିମତା ପ୍ରଭାବ ସମ୍ମିଳନୀ-୨୦୨୨କୁ ଉଦ୍‌ଘାଟନ କରିବେ ପ୍ରଧାନମନ୍ତ୍ରୀ
- ଓଡ଼ିଶା ବିଧାନସଭାର ବଜେଟ୍ ଅଧିବେଶନ ପୂର୍ବରୁ ଆସନ୍ତାକାଲି ଅନୁଷ୍ଠିତ ହେବ ସର୍ବଦଳୀୟ ବୈଠକ
- ମହାଶିବରାତ୍ରୀ ଉପଲକ୍ଷେ ଶୈବପୀଠଗୁଡ଼ିକରେ ଶ୍ରଦ୍ଧା ଓ ଭକ୍ତିଭାବ ସହ ଦେବ ଦେବ ମହାଦେବଙ୍କ ପୂଜାର୍ଚ୍ଚନା କରୁଛନ୍ତି ଶ୍ରଦ୍ଧାଳୁ

ଏବଂ

- ଏଫ୍.ଆଇ.ଏର୍. ପ୍ରୋ ହକି ଲିଗ୍‌ରେ ରାଉରକେଲାଠାରେ ଆଉ କିଛି ସମୟ ମଧ୍ୟରେ ଭାରତ ଓ ଆର୍ଜେଣ୍ଟିନା ମଧ୍ୟରେ ଖେଳାଯିବ ମ୍ୟାଚ୍

ପି.ଏମ୍. - ଇଣ୍ଡିଆ ଏ.ଆଇ. ଏକ୍ସପୋ-୨୦୨୨

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି' ଆସନ୍ତାକାଲି ନୂଆଦିଲ୍ଲୀରେ ଭାରତ କୃତ୍ରିମ ବୁଦ୍ଧିମତ୍ତା ପ୍ରଭାବ ସମ୍ମିଳନୀ-୨୦୨୨କୁ ଉଦ୍ଘାଟନ କରିବେ । ଏହି ସମ୍ମିଳନୀରେ କୃତ୍ରିମ ବୁଦ୍ଧିମତ୍ତାର ବ୍ୟବହାର ସହ ସ୍ଵାସ୍ଥ୍ୟ, ସେବା, କୃଷି ଏବଂ ପ୍ରଶାସନ କ୍ଷେତ୍ରର ଅଭିବୃଦ୍ଧି ସମ୍ପର୍କରେ ଆଲୋଚନା ହେବ । ୫ ଦିନ ଧରି ଅନୁଷ୍ଠିତ ହେବାକୁ ଥିବା ସମ୍ମିଳନୀରେ ଅଷ୍ଟ୍ରେଲିଆ, ଜାପାନ, ରୁଷ୍, ଆମେରିକା, ଫ୍ରାନ୍ସ, ଜର୍ମାନୀ, ଇଟାଲୀ, ନେଦରଲ୍ୟାଣ୍ଡସ୍, ସ୍ଵିଜରଲ୍ୟାଣ୍ଡ, ସର୍ବିୟା, ଏଣ୍ଡୋନିଆ, ତାଜାଖିସ୍ତାନ ଏବଂ ଆଫ୍ରିକାର କୃତ୍ରିମ ବୁଦ୍ଧିମତ୍ତା ସମ୍ପର୍କିତ ପାଉଲିୟନ୍ ପ୍ରଦର୍ଶନ କରାଯିବ । ସମ୍ମିଳନୀରେ ୩ ଶହରୁ ଅଧିକ ପ୍ରଦର୍ଶନୀ ପାଉଲିୟନ୍ ଏବଂ ସିଧାସଳଖ ବ୍ୟାବହାରିକ ଉପଯୋଗ କୌଶଳ ପ୍ରଦର୍ଶନ କରାଯିବ । ସମ୍ମିଳନୀରେ ୫ ଶହରୁ ଅଧିକ ଅଧିବେଶନର ଆୟୋଜନ କରାଯିବ । ବିଶ୍ଵ ସ୍ତରରେ ଏ.ଆଇ. ବ୍ୟବସ୍ଥାରେ ନୂତନ ଭାଗିଦାରିତା ଏବଂ ବ୍ୟାବସାୟିକ ସୁଯୋଗ ସୃଷ୍ଟି କରିବା ଏହି ସମ୍ମିଳନୀର ମୁଖ୍ୟ ଉଦ୍ଦେଶ୍ୟ ରହିଛି ।

BBSR/R

ସର୍ବଦଳୀୟ ବୈଠକ

ଓଡ଼ିଶା ବିଧାନସଭାର ବଜେଟ୍ ଅଧିବେଶନ ଆସନ୍ତା ମଙ୍ଗଳବାରଠାରୁ ଆରମ୍ଭ ହେଉଛି । ଏହା ପୂର୍ବରୁ ଆସନ୍ତାକାଲି ବାଚସ୍ପତି

ସୁରମା ପାଢ଼ିଙ୍କ ଅଧକ୍ଷତାରେ ସର୍ବଦଳୀୟ ବୈଠକ ଅନୁଷ୍ଠିତ ହେବ । ଏଥିରେ ବିଭିନ୍ନ ଦଳର ମନ୍ତ୍ରୀ ଓ ବିଧାୟକମାନେ ଉପସ୍ଥିତ ରହିବେ । ବୈଠକରେ ବାଚସ୍ପତି ଗୃହର ସୁପରିଚାଳନା ପାଇଁ ବିଭିନ୍ନ ଦଳଠାରୁ ସହଯୋଗ ଲୋଡ଼ିବେ ବୋଲି ଆମ ସମ୍ବାଦଦାତା ଜଣାଇଛନ୍ତି ।

BBSR/R

ରତ୍ନଭଣ୍ଡାର ସମୀକ୍ଷା ବୈଠକ

ପୁରୀ ଶ୍ରୀମନ୍ଦିର ରତ୍ନଭଣ୍ଡାର ସମୀକ୍ଷା ବୈଠକ ଆସନ୍ତାକାଲି ଭୁବନେଶ୍ୱରରେ ମୁଖ୍ୟମନ୍ତ୍ରୀ ମୋହନ ଚରଣ ମାଝୀଙ୍କ ଅଧକ୍ଷତାରେ ଅନୁଷ୍ଠିତ ହେବ । ରତ୍ନଭଣ୍ଡାରର ସମ୍ପୂର୍ଣ୍ଣ ମାର୍ଗଦର୍ଶିକା ହସ୍ତଗତ ହୋଇଛି । ସମୀକ୍ଷା ପରେ ଆବଶ୍ୟକୀୟ ପଦକ୍ଷେପ ଗ୍ରହଣ କରାଯିବ ବୋଲି ଆଇନମନ୍ତ୍ରୀ ପୃଥ୍ୱୀରାଜ ହରିଚନ୍ଦନ ସୂଚନା ଦେଇଛନ୍ତି । ଏହା ପୂର୍ବରୁ ପୂର୍ବାହ୍ନ ୧୧ଟାରେ ରତ୍ନଭଣ୍ଡାର ସମ୍ପର୍କିତ ସମୀକ୍ଷା ବୈଠକ ଆଇନମନ୍ତ୍ରୀଙ୍କ ଅଧକ୍ଷତାରେ ହେବା ନେଇ ଆମ ସମ୍ବାଦଦାତା ଜଣାଇଛନ୍ତି ।

Sambalpur

ଧର୍ମେନ୍ଦ୍ର ପ୍ରଧାନ— ବୟନଶିଳ୍ପ

କୋଇଲା, ଉର୍ଜା, ଶିକ୍ଷାନୁଷ୍ଠାନ ଏବଂ ସମୃଦ୍ଧ ବୟନଶିଳ୍ପ ପରମ୍ପରାର ସମନ୍ୱୟରେ ସମ୍ବଲପୁର ନୂତନ ଭାରତର ବିକାଶ ଯାତ୍ରାରେ ଏକ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବ ବୋଲି କେନ୍ଦ୍ର ଶିକ୍ଷା ମନ୍ତ୍ରୀ ଧର୍ମେନ୍ଦ୍ର ପ୍ରଧାନ କହିଛନ୍ତି । ସମ୍ବଲପୁରଠାରେ ସି.ଆଇ.ଆଇ.- ସମ୍ବଲପୁର ଇନିସିଏଟିଭ୍'ର ଶୁଭାରମ୍ଭ କରିବା ଅବସରରେ ଶ୍ରୀ ପ୍ରଧାନ ଦକ୍ଷତା ବିକାଶ

ଏବଂ କୃତ୍ରିମ ବୁଦ୍ଧିମତା ଭଳି ଆଧୁନିକ ଜ୍ଞାନକୌଶଳ ଉପରେ
ଗୁରୁତ୍ଵାରୋପ କରି କହିଛନ୍ତି, କେବଳ ପୁରୁଣା ପଦ୍ଧତିରେ କାର୍ଯ୍ୟ କଲେ
ହେବ ନାହିଁ। ସ୍ଥାନୀୟ ଯୁବକମାନଙ୍କୁ ନୂତନ ପ୍ରଯୁକ୍ତିବିଦ୍ୟା ଦ୍ଵାରା ସଶକ୍ତ
କରିବାକୁ ପଡ଼ିବ । ସମ୍ବଲପୁରର ନୂତନ ରୂପାନ୍ତରଣ ବିଷୟରେ ସୂଚନା
ଦେଇ ମନ୍ତ୍ରୀ କହିଛନ୍ତି, ସହରର ଗମନାଗମନ ସୁବିଧା ପାଇଁ ହାରାହାରି
୫୦ କିଲୋମିଟର ବିଶିଷ୍ଟ ରିଙ୍ଗରୋଡ୍ ନିର୍ମାଣ କରାଯାଉଛି । ଭବିଷ୍ୟତର
ଶିକ୍ଷା ଆବଶ୍ୟକତାକୁ ଦୃଷ୍ଟିରେ ରଖି ଇଣ୍ଡଷ୍ଟ୍ରିଆଲ ପୁଟ ପ୍ରସ୍ତୁତ କରିବାକୁ
ଲକ୍ଷ୍ୟ ରଖାଯାଇଛି ।

Kalahandi/Gajapati/Raygada/Nayagarh/Boudh/BHK/Puri/BBSR/R/Koraput/

ମହାଶିବରାତ୍ରି

ମହାଶିବରାତ୍ରୀ ଉପଲକ୍ଷେ ଆଜି ରାଜ୍ୟର ଶୈବପୀଠଗୁଡ଼ିକରେ ଶ୍ରଦ୍ଧାଳୁ
ଶ୍ରଦ୍ଧା ଓ ଭକ୍ତିଭାବ ସହ ମହାଦେବଙ୍କ ପୂଜାର୍ଚ୍ଚନା କରୁଛନ୍ତି । ଭୁବନେଶ୍ଵରର
ଲିଙ୍ଗରାଜ ମନ୍ଦିର, କଟକର ଧବଳେଶ୍ଵର, ଭଦ୍ରକର ଆଖଣ୍ଡଳମଣି,
ଦେଙ୍କାନାଳର କପିଳାସ, ନୟାଗଡ଼ର ଲତୁ ବାବା ଓ ପୁରୀର
ଶ୍ରୀଶ୍ରୀଲୋକନାଥ ମନ୍ଦିର ସମେତ ରାଜ୍ୟର ପ୍ରମୁଖ ଶୈବପୀଠଗୁଡ଼ିକରେ
ଶ୍ରଦ୍ଧାଳୁମାନଙ୍କ ଦର୍ଶନ ପାଇଁ ସ୍ଵତନ୍ତ୍ର ବ୍ୟବସ୍ଥା କରାଯାଇଛି ।

ପୁରୀ ଶ୍ରୀଶ୍ରୀ ଲୋକନାଥ ଦେବଙ୍କ ପୀଠରେ ଦୈନନ୍ଦିନ ନୀତିକାନ୍ତି
ଶେଷ ପରେ ଭୋର୍ ଗାଟାରୁ ଶ୍ରଦ୍ଧାଳୁମାନେ ଦର୍ଶନ କରୁଛନ୍ତି । ବିଲମ୍ବିତ
ରାତିରେ ହରିହର ଭେଟ ପରେ ମନ୍ଦିର ଚୂଡ଼ାକୁ ମହାଦୀପ ଉଠାଯିବ ।

ଭୁବନେଶ୍ୱର ଶ୍ରୀଲିଙ୍ଗରାଜ ମନ୍ଦିରରେ ରାତି ୧୦ଟାରେ ମହାଦୀପ ଉଠିବା ପରେ ୪ ପ୍ରହର ପୂଜା, ହରିହର ଭେଟ ଓ ବଡ଼ସିଂହାର ବେଶ ଅନୁଷ୍ଠିତ ହେବ ବୋଲି ମନ୍ଦିର ନିଯୋଗ ପକ୍ଷରୁ କୁହାଯାଇଛି ।

ଉଦ୍‌ବଳର ପ୍ରସିଦ୍ଧ ବାବା ଆଖଣ୍ଡଳମଣିଙ୍କ ପୀଠରେ ମହାସମାରୋହରେ ଶିବରାତ୍ରୀ ପାଳନ କରାଯାଉଛି । ମଙ୍ଗଳ ଆଳତି, କନିକା ରାଜାଙ୍କ ଦ୍ୱାରା ପହିଲି ଘର୍ଷଣ ଭୋଗ, ବଡ଼ା ଭାତ, ଖେରୁଡ଼ି ଲଗାଯିବା ପରେ ଷୋଡ଼ଶ ଉପାଚାରରେ ପୂଜା କରାଯାଇଛି । ମହାଦୀପ ପୂଜା ହେବା ସହ ସୁନାବେଶ, ଦିଗମ୍ବର ଓ ବଡ଼ସିଂହାର ବେଶରେ ବାବାଙ୍କୁ ସୁସଜ୍ଜିତ କରାଯାଇଛି । ଭୋର ସାଢ଼େ ୪ଟାରେ ମହାଦୀପ ଉଠିବା ନେଇ ଜଣାପଡ଼ିଛି ।

କୋରାପୁଟ ଜିଲ୍ଲାର ବିଭିନ୍ନ ଶୈବପୀଠରେ ନୀତିକାନ୍ତି ସହ ମହାଶିବରାତ୍ରୀ ପାଳନ କରାଯାଉଛି । ସାବେରୀ ନଦୀରେ ଶ୍ରଦ୍ଧାଲୁମାନେ ସ୍ନାନ କରି ବାବାଙ୍କ ଦର୍ଶନ କରିଛନ୍ତି । ଆଦିବାସୀ ସମ୍ପ୍ରଦାୟର ଲୋକେ ପାରମ୍ପରିକ ରୀତିନୀତିରେ ବାବା ଗୁପ୍ତେଶ୍ୱରଙ୍କୁ ପୂଜାର୍ଚ୍ଚନା କରୁଛନ୍ତି ।

ବଲାଙ୍ଗୀରର ହରିଶଙ୍କର ଶୈବପୀଠରେ ମଧ୍ୟ ମହାଶିବରାତ୍ରୀ ନିମନ୍ତେ ଶ୍ରଦ୍ଧାଲୁଙ୍କର ଭିଡ଼ ପରିଲକ୍ଷିତ ହେଉଛି ।

ରାୟଗଡ଼ା ଜିଲ୍ଲା କୁମୁଡ଼ାବାଲି ବାଲୁକେଶ୍ୱର ମନ୍ଦିର ସମେତ ପାଇକପଡ଼ା, ଚାଟିକଣାର ପାତାଳେଶ୍ୱର ମନ୍ଦିରରେ ଶ୍ରଦ୍ଧାଲୁଙ୍କର ଭିଡ଼ ଲାଗି ରହିଛି ।

ନୟାଗଡ଼ ଜିଲ୍ଲା ଶରଣକୂଳର ଲତୁବାବାଙ୍କ ପାଠରେ ଜିଲ୍ଲା ପ୍ରଶାସନ ଓ ପୁଲିସ ପକ୍ଷରୁ ଶ୍ରଦ୍ଧାଲୁଙ୍କ ସୁରକ୍ଷିତ ଦର୍ଶନ ଲାଗି ସ୍ୱତନ୍ତ୍ର ବ୍ୟବସ୍ଥା କରାଯାଇଛି । ରାତି ୧୨ଟା ସମୟରେ ମହାଦୀପ ଉଠିବ ବୋଲି ମନ୍ଦିର ପ୍ରଶାସନ ପକ୍ଷରୁ ସ୍ଥିର କରାଯାଇଛି ।

ଖୋର୍ଦ୍ଧା ଜିଲ୍ଲା ବେଗୁନିଆ ବ୍ଲକର ଶ୍ରୀ ଶ୍ରୀ ଗୋଡ଼ା ଲୋକନାଥଙ୍କ ପ୍ରସିଦ୍ଧ ଜାଗର ଯାତ୍ରା ଆଧ୍ୟାତ୍ମିକ ପରିବେଶ ମଧ୍ୟରେ ପାଳିତ ହେଉଛି ।

ବୌଦ୍ଧ ଜିଲ୍ଲାର ବିଭିନ୍ନ ଶୈବପୀଠଗୁଡ଼ିକରେ ଭକ୍ତଙ୍କର ସମାଗମ ଲାଗି ରହିଛି ।

ଗଜପତି ଜିଲ୍ଲାର ପୁରାଣ ପ୍ରସିଦ୍ଧ ଶୈବପୀଠ ମହିନ୍ଦ୍ରଗିରି ଶିଖର ସମେତ ପାରଳାଖେମୁଣ୍ଡି ସହର ଓ ଜିଲ୍ଲାର ବିଭିନ୍ନ ଶିବାଳୟଗୁଡ଼ିକରେ ଜାଗର ଉତ୍ସବ ମହାସମାରୋହରେ ପାଳିତ ହେଉଛି ।

କଳାହାଣ୍ଡି ଜିଲ୍ଲାର ପ୍ରମୁଖ ଶୈବପୀଠଗୁଡ଼ିକ ସମେତ ଭବାନୀଶଙ୍କର ମନ୍ଦିରରେ ସ୍ୱତନ୍ତ୍ର ପୂଜାର୍ଚ୍ଚନା ସହ ନିର୍ଦ୍ଧାରିତ ଲଗ୍ନରେ ମହାଦୀପ ଉଠିବ ବୋଲି ସ୍ଥିର କରାଯାଇଛି ।

ସେହିପରି କଟକ ଧବଳେଶ୍ୱର ମନ୍ଦିରରେ ରାତି ୧୦ଟା, ଢେଙ୍କାନାଳ କପିଳାସ ମନ୍ଦିରରେ ଭୋର ୪ଟା ୨୦ ମିନିଟ୍ରେ ମହାଦୀପ ଉଠିବାର କାର୍ଯ୍ୟସୂଚୀ ସ୍ଥିର ହୋଇଛି ।

ବିମାନ ଚଳାଚଳ ପ୍ରକଳ୍ପ ସମୀକ୍ଷା

ବାଣିଜ୍ୟ ଓ ପରିବହନ ବିଭାଗର ପ୍ରମୁଖ ଶାସନ ସଚିବ ଏନ୍.ବି.ଏସ୍. ରାଜପୁତ' ପଶ୍ଚିମ ଓ ଦକ୍ଷିଣ ଓଡ଼ିଶାର ବିଭିନ୍ନ ଅଞ୍ଚଳ ଗସ୍ତ କରି ପ୍ରମୁଖ ବିମାନ ଚଳାଚଳ ଏବଂ ପରିବହନ ପ୍ରକଳ୍ପଗୁଡ଼ିକର ସ୍ଥିତି ସମୀକ୍ଷା କରିଥିଲେ । ଶ୍ରୀ ରାଜପୁତ ଜୟପୁର ଉତ୍କଳେ ବିମାନ ବନ୍ଦର ସମେତ ନବରଙ୍ଗପୁର ଓ ଭବାନୀପାଟଣାରେ ଚାଲିଥିବା ଉନ୍ନୟନ ମୂଳକ କାର୍ଯ୍ୟ ଅନୁଧ୍ୟାନ କରିଛନ୍ତି । ଏହା ସହ ଉତ୍କଳେ ବିମାନ ବନ୍ଦରରେ ବିମାନ ଚଳାଚଳ ପାଇଁ ପ୍ରସ୍ତୁତି, ଯାତ୍ରୀଙ୍କ ସୁବିଧା ଏବଂ ରନ୍ଢ଼େ ସମ୍ପ୍ରସାରଣ ଆଦି ସମ୍ପର୍କରେ ଅଧିକାରୀମାନଙ୍କ ସହ ଆଲୋଚନା କରିଥିଲେ । କେ.ବି.କେ. ଅଞ୍ଚଳରେ ଆକାଶପଥରେ ଯୋଗାଯୋଗ ବ୍ୟବସ୍ଥାକୁ ଆହୁରି ସକ୍ରିୟ କରିବା ପାଇଁ ଶ୍ରୀ ରାଜପୁତ ଗୁରୁତ୍ଵାରୋପ କରିଥିଲେ । ସେ ଜୟପୁର ବିମାନ ବନ୍ଦର ଗସ୍ତ କରି ଭିଡିଭୁମି ବିକାଶ, ସୁରକ୍ଷା ବ୍ୟବସ୍ଥା ଓ ଯାତ୍ରୀ ସେବାର ତଦାରଖ କରିଥିଲେ ।

BBSR/R

ପ୍ରଶିକ୍ଷଣ କାର୍ଯ୍ୟକ୍ରମ

ଭୁବନେଶ୍ଵରସ୍ଥିତ ରାଜ୍ୟ ବିଜେପି କାର୍ଯ୍ୟାଳୟରେ ଆସନ୍ତା ମଙ୍ଗଳବାର କର୍ମକର୍ତ୍ତାଙ୍କ ପ୍ରଶିକ୍ଷଣ କାର୍ଯ୍ୟକ୍ରମ ଅନୁଷ୍ଠିତ ହେବ । ଏ ସମ୍ପର୍କରେ ସୂଚନା ଦେଇ ଦଳର ରାଜ୍ୟ ସଭାପତି ମନମୋହନ ସାମଲ

କହିଛନ୍ତି, ନେତା ଓ କର୍ମୀମାନେ ସଂଗଠନକୁ ସୁଦୃଢ଼ କରିବା ସମ୍ପର୍କରେ ପ୍ରଶିକ୍ଷଣ ଗ୍ରହଣ କରିବେ । ଏଥିରେ ବିଧାୟକ ଓ ନୂତନ କର୍ମକର୍ତ୍ତା ସାମିଲ ହେବେ । ପ୍ରଥମେ ରାଜ୍ୟସ୍ତରୀୟ ଏବଂ ପରେ ଜୋନାଲ ସ୍ତରୀୟ ପ୍ରଶିକ୍ଷଣ ହେବ ବୋଲି ଶ୍ରୀ ସାମଲ କହିଛନ୍ତି ।

Sambalpur

ପୁନର୍ବାସ ପାରିପାଶ୍ଚିକ କମିଟି ବୈଠକ

ସମ୍ବଲପୁର ଆର୍.ଡି.ସି. କାର୍ଯ୍ୟାଳୟଠାରେ ପୁନର୍ବାସ ଏବଂ ପାରିପାଶ୍ଚିକ ବିକାଶ ପରାମର୍ଶଦାତା କମିଟି ବୈଠକ ଅନୁଷ୍ଠିତ ଅନୁଷ୍ଠିତ ହୋଇଯାଇଛି । କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ, ସାଂସଦ ପ୍ରଦୀପ ପୁରୋହିତ ପ୍ରମୁଖ ବୈଠକରେ ଯୋଗଦେଇ ଏନ୍.ଏଲ୍.ସି. ତଲାବୀରା ଖଣି, ଅର୍ମାଲ ପାଊର ପ୍ଲାଣ୍ଟ ସମ୍ପର୍କରେ ଆଲୋଚନା କରିଥିଲେ ।

Kendrapara

ସାଂସଦ- ଅଙ୍ଗନବାଡ଼ି

କେନ୍ଦ୍ରପଡ଼ା ସାଂସଦ ବୈଜୟନ୍ତ ପଣ୍ଡା ରାଜନଗର ବ୍ଲକ ଅନ୍ତର୍ଗତ ଘଡ଼ିଆମାଳ ପଞ୍ଚାୟତ ନୂଆଗାଁରେ ଥିବା ଅଙ୍ଗନବାଡ଼ି କେନ୍ଦ୍ର ବୁଲି ଦେଖିଛନ୍ତି । ଶ୍ରୀ ପଣ୍ଡା ଏହି ଅବସରରେ ଗ୍ରାମବାସୀଙ୍କ ସହ ବିଭିନ୍ନ ସମସ୍ୟା ନେଇ ଆଲୋଚନା କରିଥିଲେ ।

Nuapada

ସମୀକ୍ଷା ବୈଠକ

ନୂଆପଡ଼ାଠାରେ ପ୍ଲାଷ୍ଟିକମୁକ୍ତ ଅଭିଯାନର ପ୍ରଗତି ଓ ଭବିଷ୍ୟତ ସଫଳତା ସମ୍ବନ୍ଧୀୟ ସମୀକ୍ଷା ବୈଠକ ଜିଲ୍ଲାପାଳଙ୍କ ସମ୍ମିଳନୀ କକ୍ଷରେ ଅନୁଷ୍ଠିତ ହୋଇଯାଇଛି । ଜିଲ୍ଲାପାଳ ମଧୁସୂଦନ ଦାସ କହିଛନ୍ତି, ଯୁବପିଢ଼ିଙ୍କୁ ପ୍ଲାଷ୍ଟିକମୁକ୍ତ ଜୀବନଶୈଳୀ ସମ୍ପର୍କରେ ସଚେତନ କରିବା ପାଇଁ ଜିଲ୍ଲାର ବିଭିନ୍ନ ସ୍ଥାନରେ ୬ଟି ବର୍ତ୍ତନ ବ୍ୟାଙ୍କ ଉଦ୍ଘାଟନ କରାଯାଇଛି ।

Desk

ହକି

ରାଉରକେଲା ବିର୍ସାମୁଣ୍ଡା ହକି ଷ୍ଟାଡ଼ିୟମ୍‌ରେ ଚାଲିଥିବା ଏଫ୍.ଆଇ.ଏର୍. ପ୍ରୋ-ଲିଗ୍ ହକି ପ୍ରତିଯୋଗିତାରେ ଆଜି ସନ୍ଧ୍ୟା ସାଢ଼େ ୭ଟାରେ ଭାରତ ଓ ଆଜର୍ବୈଜାନା ମଧ୍ୟରେ ମ୍ୟାଚ୍ ଖେଳାଯିବ । ଗତକାଲି ବେଲ୍‌ଜିୟମ୍ ୪-୨ ଗୋଲ୍‌ରେ ଭାରତକୁ ପରାସ୍ତ କରିଥିଲା ।